

©
Government of Kerala
കേരള സർക്കാർ
2009



Reg. No. രജി. നമ്പർ
KL/TV(N)/12/2009-2011

KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	} THIRUVANANTHAPURAM, TUESDAY തിരുവനന്തപുരം, ചൊവ്വ	4th August 2009 2009 ആഗസ്റ്റ് 4	} No. നമ്പർ	31
		13th Sravana 1931 1931 ശ്രാവണം 13		

PART III

Forest Department

OFFICE OF THE CUSTODIAN (ECOLOGICALLY FRAGILE LANDS) AND CHIEF CONSERVATOR OF
FORESTS (WILDLIFE), THIRUVANANTHAPURAM

NOTIFICATION

No. EFL.1-134/2006.

4th July 2009.

WHEREAS, the Government of Kerala has published Act No. 21 of 2005, namely, the Kerala Forest (Vesting and Management of Ecologically Fragile Lands) Act 2003, which came into effect from 2nd day of June 2000 for the Conservation and Management of Ecologically Fragile Lands, minimizing the reduction of degradation of the Eco-System and Biological Diversity therein.

Now, it is hereby notified for the information of the public that the ownership and possession of the land as per the details shown in the Schedule hereto, in the District of Wayanad has been vested with the Government of Kerala free from all encumbrances and the right, title and interest of the owner or any other person thereon shall stand extinguished from the date of commencement of the Act, i. e. 2nd June 2000.

The publication of the notification is made as required under Section 3(2) of the Kerala Forest (Vesting and Management of Ecologically Fragile Lands) Act, 2003 as per Government Notification No. 15567/Leg. B1/01/Law dated 3rd May 2005 and published in Kerala Gazette No. 929 dated 3rd May 2005.

SCHEDULE

Details of Ecologically Fragile Lands Vested in Government as per Section 3 (1) of Act 21 of 2005

Sl. No.	District	Taluk	Forest Division	Range	Locality	Village	Survey No. with Sub Division	Extent in Ha. (Approx.)	Boundaries			
									North	East	South	West
(1)	(2)	(3)	(4)	(5)	(6)	(7)	(8)	(9)	(10)	(11)	(12)	(13)
1	Wayanad	Vythiri	South Wayanad	Kalpetta	Mandamala	Kunnathidavaka	196	7.7307	Vested Forest	Vested Forest	M. P. Ragesh s/o Achudhan and others	Vested Forest Muhammed Haji and others
							423	7.3040				
							424	0.2370				
							425/2	0.2040				
							Total	15.4757				

(Sd.)

Custodian (Ecologically Fragile Lands) and
Chief Conservator of Forests (Wildlife).

Thiruvananthapuram.

സോഷ്യൽ ഫോറസ്റ്റി ഡിവിഷൻ,
തിരുവനന്തപുരം

ദർഘാസ്/ലേല പരസ്യം

നമ്പർ എസ്.എഫ്.എ2-899/99.

2009 ജൂലൈ 10.

തിരുവനന്തപുരം സോഷ്യൽ ഫോറസ്റ്റി ഡിവിഷന്റെ അധീനതയിലുള്ള കെ.ബി.റ്റി. 8974, കെ.ഇ.വി. 6970 എന്നീ നമ്പരുകളിലുള്ള മോട്ടോർ സൈക്കിളുകൾ 10-8-2009 പകൽ 3.30 മണിക്ക് തിരുവനന്തപുരം സോഷ്യൽ ഫോറസ്റ്റി ഡിവിഷൻ അസിസ്റ്റന്റ് ഫോറസ്റ്റ് കൺസർവേറ്ററോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ പരസ്യമായി ലേലം ചെയ്ത് ദർഘാസ് നിരക്കിലും, ലേലം നിരക്കിലും കൂടിയ നിരക്കിന് ലേലം സ്ഥിരപ്പെടുത്തുന്നതുമാണ്. ദർഘാസ്/ലേലത്തിൽ പങ്കെടുക്കാൻ താൽപ്പര്യമുള്ളവർ 10-8-2009-ന് ഉച്ചയ്ക്ക് 1 മണിക്ക് മുമ്പായി സീൽ ചെയ്ത ദർഘാസുകൾ അസിസ്റ്റന്റ് ഫോറസ്റ്റ് കൺസർവേറ്റർ, സോഷ്യൽ ഫോറസ്റ്റി ഡിവിഷൻ, രാജീവ്ഗാന്ധി നഗർ, വട്ടിയൂർക്കാവ് പി. ഒ., തിരുവനന്തപുരം-13 എന്ന വിലാസത്തിൽ ലഭിക്കത്തക്കവണ്ണം സമർപ്പിക്കേണ്ടതാണ്. ദർഘാസ് സ്വീകരിക്കേണ്ട ദിവസം പൊതു അവധിയായി വന്നാൽ അടുത്ത പ്രവൃത്തി ദിവസം പ്രസ്തുത സ്ഥലത്തും സമയത്തും ദർഘാസുകൾ സ്വീകരിക്കുന്നതും ലേലം നടത്തുന്നതുമാണ്. ഓരോ വാഹനത്തിനും പ്രത്യേകം പ്രത്യേകം നിരതദ്രവ്യവും ദർഘാസ് ഫോറവും നൽകേണ്ടതാണ്.

ഇനം—ബുള്ളറ്റ് മോട്ടോർ സൈക്കിളുകൾ.

മോഡൽ—1986, 1984.

നിരതദ്രവ്യം—രൂപ 1,000

ദർഘാസ് ഫോറത്തിന്റെ വില—രൂപ 150+വാറ്റ്

ദർഘാസ് ഫോറം വാങ്ങുന്നതിനുള്ള സമയ പരിധി—3-8-2009 രാവിലെ 10.30 മണിമുതൽ 7-8-2009 ഉച്ചയ്ക്ക് 12 മണി വരെ.

ലേലസ്ഥലം—അസിസ്റ്റന്റ് ഫോറസ്റ്റ് കൺസർവേറ്റർ (എസ്. എഫ്.)യുടെ ഓഫീസ്, രാജീവ്ഗാന്ധി നഗർ, വട്ടിയൂർക്കാവ് പി. ഒ., തിരുവനന്തപുരം.

കെ. ബി. റ്റി. 8974, കെ. ഇ. വി. 6970 നമ്പർ ബുള്ളറ്റ് മോട്ടോർ സൈക്കിളുകൾ അസിസ്റ്റന്റ് ഫോറസ്റ്റ് കൺസർവേറ്റർ, സോഷ്യൽ ഫോറസ്റ്റി ഡിവിഷന്റെ ഓഫീസ് കോമ്പൗണ്ടിൽ സൂക്ഷിച്ചിട്ടുള്ളതാണ്.

ടി ബുള്ളറ്റ് മോട്ടോർ സൈക്കിളിനെ സംബന്ധിക്കുന്ന കൂടുതൽ വിവരങ്ങൾ തിരുവനന്തപുരം അസിസ്റ്റന്റ് ഫോറസ്റ്റ് കൺസർവേറ്റർ (എസ്. എഫ്.) യുടെ ഓഫീസിൽ പ്രവൃത്തി ദിവസങ്ങളിൽ അന്വേഷിച്ച് അറിയാവുന്നതാണ്.

നിബന്ധനകൾ

1. ദർഘാസ് സമർപ്പിക്കുന്നവരെ മാത്രമേ ലേലത്തിൽ പങ്കെടുക്കുവാൻ അനുവദിക്കുകയുള്ളൂ.
2. ദർഘാസ് ഫോറം ആവശ്യമുള്ളവർ/ലേലത്തിൽ പങ്കെടുക്കുന്നവർ അവരെ തിരിച്ചറിയുന്നതിന് ബന്ധപ്പെട്ട വില്ലേജ് ഓഫീസർ നൽകിയ സർട്ടിഫിക്കറ്റ്/ഇലക്ഷൻ കമ്മീഷൻ നൽകിയിട്ടുള്ള തിരിച്ചറിയൽ കാർഡ് അല്ലെങ്കിൽ ഇന്ത്യൻ പാസ്സ്പോർട്ട് ഏതെങ്കിലും ഒന്നിന്റെ സാക്ഷ്യപ്പെടുത്തിയ ഫോട്ടോകോപ്പി സഹിതം അപേക്ഷിക്കേണ്ടതാണ്. ഹാജരാക്കുന്ന സർട്ടിഫിക്കറ്റിന്റെ അസ്സൽ പരിശോധനയ്ക്ക് ലഭ്യമാക്കേണ്ടതാണ്.
3. ലേലത്തിലോ/ദർഘാസിലോ പങ്കെടുക്കുന്നതിന് മുമ്പായി വാഹനം നേരിൽ കണ്ട് ബോധ്യപ്പെടേണ്ടതാണ്.

തിരുവനന്തപുരം അസിസ്റ്റന്റ് ഫോറസ്റ്റ് കൺസർവേറ്റർ, (എസ്. എഫ്.) യുടെ അനുവാദത്തോടെ ഓഫീസ് സമയത്ത് വാഹനം പരിശോധിക്കാവുന്നതാണ്.

4. ലേലം/ദർഘാസ് ബന്ധപ്പെട്ട ഉദ്യോഗസ്ഥന്റെ അധികാരത്തിന് വിധേയമായിരിക്കും. ദർഘാസ്/ലേലം സ്വീകരിക്കുന്നതിനും നിരാകരിക്കുന്നതിനുമുള്ള കർക്കശമായ അധികാരം ബന്ധപ്പെട്ട ഉദ്യോഗസ്ഥനിൽ നിക്ഷിപ്തമായിരിക്കും.
5. ദർഘാസ് ഫോറം മുകളിൽ കാണിച്ചിരിക്കുന്ന പ്രകാരം ലഭ്യമായിരിക്കും. പുരിപ്പിച്ച ദർഘാസുകൾ ലേല ദിവസം ഉച്ചയ്ക്ക് 2 മണിക്ക് മുമ്പായി കിട്ടത്തക്കവണ്ണം സീൽ ചെയ്ത് കവറിൽ നേരിട്ടോ തപാൽ മാർഗ്ഗമോ അസിസ്റ്റന്റ് ഫോറസ്റ്റ് കൺസർവേറ്റർ, സോഷ്യൽ ഫോറസ്‌ട്രി ഡിവിഷൻ, രാജീവ്ഗാന്ധി നഗർ, വട്ടിയൂർക്കാവ് പി. ഒ., തിരുവനന്തപുരം-13 എന്ന മേൽ വിലാസത്തിൽ എത്തിക്കേണ്ടതാണ്. ദർഘാസിനോടൊപ്പം ഏതെങ്കിലും ദേശസാൽകൃത ബാങ്കിൽ നിന്നും തിരുവനന്തപുരം സോഷ്യൽ ഫോറസ്‌ട്രി അസിസ്റ്റന്റ് ഫോറസ്റ്റ് കൺസർവേറ്ററുടെ പേരിൽ വാങ്ങിയിട്ടുള്ള നിശ്ചിത തുകയ്ക്കുള്ള നിരതദ്രവ്യം അടച്ച ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസുകൾ നൽകിയിട്ടുള്ളവർ നിർദ്ദിഷ്ട സ്ഥലത്തും സമയത്തും ഹാജരാകേണ്ടതാണ്. നിശ്ചിത സമയം കഴിഞ്ഞ് ലഭിക്കുന്ന ദർഘാസുകൾ യാതൊരു കാരണവശാലും സ്വീകരിക്കുന്നതല്ല.
6. ദർഘാസുകാരെ മാത്രം പങ്കെടുപ്പിച്ചുകൊണ്ട് മുകളിൽ കാണിച്ചിരിക്കുന്ന ദിവസത്തിൽ ഉച്ചയ്ക്കുശേഷം 3 മണിക്ക് ലേലം തുടങ്ങുന്നതാണ്. ലേലം അവസാനിച്ചാൽ ഉടനെ ദർഘാസുകാരുടെ സാന്നിധ്യത്തിൽ ദർഘാസുകൾ തുറക്കുന്നതും ലേലത്തിലോ/ദർഘാസിലോ കൂടുതൽ തുക കാണിച്ചിരിക്കുന്ന ആൾക്ക് ലേലം താൽക്കാലികമായി ഉറപ്പിക്കുന്നതുമാണ്. വിജയിയായ ദർഘാസുകാരൻ ലേലം കഴിഞ്ഞ ഉടൻ മൊത്തം ലേലത്തുക 10,000 രൂപയിൽ കുറവാണെങ്കിൽ മുഴുവൻ തുകയും അതിൽ കൂടുതലാണെങ്കിൽ മൊത്തം ലേലത്തുകയുടെ പകുതി (കുറഞ്ഞത് 10,000 രൂപ) രൊക്കം പണമായി ഒടുക്കേണ്ടതാണ്.

ലേലം/ദർഘാസ് സ്ഥിരപ്പെടുത്തിയതായി ഉത്തരവ് കിട്ടി 15 ദിവസത്തിനകം ബാക്കി തുകയും നിയമാനുസൃതമായ നികുതികളും അടച്ച് വാഹനം നീക്കം ചെയ്യേണ്ടതാണ്. നിശ്ചിത സമയത്തിനകം ബാക്കി തുകയും നികുതികളും അടച്ച് വാഹനം നീക്കം ചെയ്യാത്തപക്ഷം ലേലം/ദർഘാസുകാരൻ ആവശ്യപ്പെടുന്നപക്ഷം തുകയും 18% പലിശയും 20 രൂപ തറ വാടകയും ഈടാക്കി മറ്റൊരു 15 ദിവസം കൂടി അനുവദിക്കുന്നതായിരിക്കും. അതിനുശേഷം അവധി അനുവദിക്കുന്നതല്ല. അപ്രകാരം സമയപരിധിക്കുള്ളിൽ വാഹനം നീക്കം ചെയ്യാത്ത പക്ഷം ടി വാഹനം ലേലം/ദർഘാസുകാരന്റെ നഷ്ടോത്തര വാദിത്വത്തിൽ വീണ്ടും ലേലം/ദർഘാസ് അടിസ്ഥാനത്തിൽ വിൽക്കുന്നതായിരിക്കും. വനം വകുപ്പിൽ കാലാകാലങ്ങളിൽ നിലവിലുള്ള ലേലം/ദർഘാസ് നിബന്ധനകൾ ഇതിനും ബാധകമായിരിക്കും.

അസിസ്റ്റന്റ് ഫോറസ്റ്റ് കൺസർവേറ്റർ (എസ്. എഫ്.) യുടെ ഓഫീസ്, സോഷ്യൽ ഫോറസ്‌ട്രി (ഒപ്പ്) കോംപ്ലക്സ്, രാജീവ്ഗാന്ധി നഗർ, അസിസ്റ്റന്റ് ഫോറസ്റ്റ് വട്ടിയൂർക്കാവ് പി. ഒ., കൺസർവേറ്റർ (എസ്.എഫ്.). തിരുവനന്തപുരം-13. (കേരള ഗവർണ്ണർക്കുവേണ്ടി)

കാരണം കാണിക്കൽ നോട്ടീസ്

നമ്പർ ക്യൂഇ2-6971/2008.

2009 ജൂലൈ 18.

അച്ചൻകോവിൽ ഡിവിഷനിലെ എൽ.ഡി. ക്ലാർക്ക് ശ്രീ. എഫ്. സജീബ്, പേഴ്സണൽ ഓഫീസ്, പള്ളിക്കൽ, കിളിമാനൂർ പി. ഒ. എന്നയാളെ അറിയിക്കുന്നത്.

അച്ചൻകോവിൽ വനം ഡിവിഷനിൽ 28-4-2008-ൽ എൽ. ഡി. ക്ലാർക്കായി സേവനത്തിൽ പ്രവേശിച്ചിട്ടുള്ള താങ്കൾ വിദേശത്ത് ജോലി സ്വീകരിക്കുന്നതിനായി 13-5-2008-ൽ സമർപ്പിച്ച 5 വർഷത്തെ ശുന്യവേതനാവധിക്കുള്ള അപേക്ഷ 9-4-2008-ലെ G. O. (P) 161/08/Fin. പ്രകാരം വനം വന്യജീവി വകുപ്പ് പ്രിൻസിപ്പൽ സെക്രട്ടറി 9-7-2008-ലെ 8982/എഫ്1/2008/ വനം കത്ത് പ്രകാരം നിരസിച്ചുകൊണ്ട് അറിയിപ്പു നൽകിയിട്ടുള്ളതാണ്. 5-6-2008 മുതൽ മുൻകൂർ ആയി അനുമതിയില്ലാതെ അനധികൃതമായി ഡ്യൂട്ടിയിൽ നിന്നും വിട്ടുനിന്ന താങ്കൾ വിദേശത്ത് പോയതായി അന്വേഷണത്തിൽ അറിയുവാൻ കഴിഞ്ഞു. ടി കുറ്റങ്ങൾക്ക് 3-2-2009-ൽ ക്യൂഇ2-6971/08 നമ്പർ കുറ്റപത്രവും കുറ്റാരോപണപത്രികയും താങ്കൾക്ക് നൽകിയിരുന്നുവെങ്കിലും താങ്കളുടെ അഭാവത്തിൽ പ്രസ്തുത കുറ്റപത്രവും കുറ്റാരോപണപത്രികയും താങ്കളുടെ ബന്ധുക്കളുടെ സാന്നിധ്യത്തിൽ താങ്കളുടെ പള്ളിക്കൽ പഞ്ചായത്തിലെ 9-ാം വാർഡിലെ 50-ാം നമ്പർ വീട്ടിൽ പതിച്ചു നടത്തിയിട്ടുള്ളതും ടി കുറ്റപത്രത്തിനും കുറ്റാരോപണ പത്രികയ്ക്കും നാളിതുവരെ താങ്കളിൽ നിന്നും സമാധാനം ലഭിച്ചിട്ടില്ലാത്തതുമാണ്. ഈ സാഹചര്യത്തിൽ ശ്രീ. എഫ്. സജീബ്, ലോവർ ഡിവിഷൻ ക്ലാർക്ക് എന്ന താങ്കളെ K.C. S. (CC&A) റൂൾസ് 1960 പ്രകാരം സർക്കാർ സർവീസിൽ നിന്നും നീക്കം ചെയ്യുന്നതിന് താൽക്കാലികമായി തീരുമാനിച്ചുകൊണ്ട് കൊല്ലം സതേൺ സർക്കിൾ കൺസർവേറ്ററായ കെ. എ. മുഹമ്മദ് നൗഷാദ്, (ഐ.എഫ്.എസ്.) എന്ന ഞാൻ ഇതിനാൽ ഉത്തരവായിരിക്കുന്നു. ഈ തീരുമാനം നടപ്പിലാക്കാതിരിക്കുന്നതിന് മതിയായ സമാധാനം ഉണ്ടെങ്കിൽ സമർപ്പിക്കുന്നതിന് 15 ദിവസം സമയം അനുവദിച്ചിരിക്കുന്നു. നിശ്ചിത സമയപരിധിക്കുള്ളിൽ സമാധാനം ലഭിക്കാത്തപക്ഷം താങ്കൾക്ക് യാതൊന്നും ബോധിപ്പിക്കുവാനില്ല എന്ന നിഗമനത്തിൽ മേൽ തീരുമാനം പ്രാബല്യത്തിലാക്കുന്നതാണ്.

ഫോറസ്റ്റ് കൺസർവേറ്ററുടെ (ഒപ്പ്) ആഫീസ്, സതേൺ സർക്കിൾ, കൊല്ലം. ഫോറസ്റ്റ് കൺസർവേറ്റർ.

പുനലുർ ഡിവിഷൻ

ദർഘാസ് പരസ്യം

നമ്പർ പി. ഡി. 300/2009.

2009 ജൂലൈ 10.

കേരള ഗവർണ്ണർക്കുവേണ്ടി പുനലുർ ഡിവിഷണൽ ഫോറസ്റ്റാഫീസർ താഴെപ്പറയുന്ന പ്രവർത്തിക്ക് അദ്ദേഹത്തിന്റെ ആഫീസിൽ 14-8-2009-ന് വൈകുന്നേരം 3 മണിവരെ നിശ്ചിത യോഗ്യതയുള്ള അംഗീകൃത കരാറുകാരിൽനിന്നും സീൽ ചെയ്ത ദർഘാസുകൾ സ്വീകരിക്കുന്നതാണ്. അന്നേ ദിവസം പകൽ 3.30-ന് ഡിവിഷണൽ ഫോറസ്റ്റാഫീസർ ഹാജരായ കരാറുകാരുടെ സാന്നിധ്യത്തിൽ ദർഘാസുകൾ തുറക്കുന്നതാണ്. ദർഘാസുകൾ പ്രസ്തുത തീയതിയിൽ നിശ്ചിത സമയത്തിനുള്ളിൽ കിട്ടത്തക്കവണ്ണം തപാൽ വഴിയും അയയ്ക്കാവുന്നതാണ്.

പട്ടിക

ക്രമ നമ്പർ	ദർഘാസ് നമ്പരും പ്രവർത്തിയുടെ പേരും ഉദ്ദേശ അടങ്കൽ തുകയും	നിരതദ്രവ്യം രൂപ
1	പി.ഡി-2118/09—അഞ്ചൽ റെയിഞ്ചിൽ മീൻകുളം സെക്ഷനിൽ ഫോറസ്റ്റ് സ്റ്റേഷൻ നിർമ്മാണം— രൂപ 6,00,000	15,000
2	പി.ഡി-2350/09—ടി ഓന്തുപച്ചയിൽ എർത്തേൺ ചെക്ക് ഡാം നിർമ്മാണം— രൂപ 1,35,000	3,375
3	പി.ഡി-2351/09—ടി ഓന്തുപച്ച (താഴെ) എർത്തേൺ ചെക്ക് ഡാം നിർമ്മാണം— രൂപ 1,37,000	3,425
4	പി.ഡി-2352/09—ടി ആനപ്പാളയത്ത് ചെക്ക് ഡാം നിർമ്മാണം—രൂപ 1,25,000	3,125

ദർഘാസ് ഫോറത്തിന്റെ വില—രൂപ 1,500 രൂപ മുതൽ + വാറ്റ്.

കരാറുകാരുടെ യോഗ്യത—‘സി’ യും ഉപരിയും പ്രവൃത്തിയുടെ കാലാവധി—മൂന്നു മാസം.

ദർഘാസിനാവശ്യമുള്ള പ്രമാണങ്ങളും മറ്റ് വിവരങ്ങളും പുനലൂർ ഡിവിഷണൽ ഫോറസ്റ്റാഫീസിൽ നിന്നും ദർഘാസ് ദിവസം ഉച്ചയ്ക്ക് 12 മണി വരെ എല്ലാ പ്രവർത്തി ദിവസങ്ങളിലും ദർഘാസ്, ഫോറത്തിന്റെ വില രൊക്കമായോ, മണി ഓർഡറായോ അയച്ച് രേഖാമൂലം അപേക്ഷിച്ചാൽ ലഭിക്കുന്നതാണ്. ദർഘാസ് ഫോറത്തിന്റെ വില തിരിച്ചു നൽകുന്നതല്ല. കേരള പൊതുമരാമത്തു വകുപ്പിന്റെ ദർഘാസുകളെ സംബന്ധിക്കുന്ന എല്ലാ വ്യവസ്ഥകളും ഈ പ്രവർത്തിക്കും ബാധകമായിരിക്കും. ദർഘാസ് ഫോറങ്ങൾ കൈമാറ്റം ചെയ്യാൻ പാടില്ല. കരാറുകാർ ദർഘാസിനോടൊപ്പം നിർദ്ദിഷ്ട മാതൃകയിൽ 50 രൂപയുടെ മുദ്രപത്രത്തിൽ പ്രാരംഭ കരാർകൂടി സമർപ്പിക്കേണ്ടതാണ്. പ്രാഥമിക ഉടമ്പടി ഇല്ലാത്ത ദർഘാസുകൾ നിരസിക്കുന്നതാണ്. ദർഘാസ് ദിവസം ഏതെങ്കിലും കാരണവശാൽ അവധിയായാൽ അടുത്ത പ്രവർത്തി ദിവസം നിശ്ചിത സ്ഥലത്തും സമയത്തും ദർഘാസ് നടത്തുന്നതാണ്.

ഏതെങ്കിലും കാരണവശാൽ നിശ്ചിത ദിവസം ദർഘാസ് നടപടികൾ നടക്കാതെ വന്നാൽ 19-8-2009-ന് ക്രമപ്രകാരം ദർഘാസ് നടപടി നടത്തുന്നതാണ്.

ഡിവിഷണൽ ഫോറസ്റ്റാഫീസ്, (ഒപ്പ്)
പുനലൂർ. ഡിവിഷണൽ ഫോറസ്റ്റാഫീസർ.

വൈൽഡ്‌ലൈഫ് ഡിവിഷൻ, മൂന്നാർ

പുനർ ദർഘാസ്/ലേലപ്പരസ്യം

നമ്പർ ആർ. 385/2009. 2009 ജൂലൈ 13.

കേരള വനനിയമം 1961-ലെ എ വകുപ്പ് പ്രകാരം പിടിച്ചെടുത്ത താഴെ വിവരിക്കുന്ന വാഹനങ്ങൾ ബഹുമാനപ്പെട്ട കേരള ഹൈക്കോടതിയുടെ 2008 ഡിസംബർ 2-ാം തീയതിയിലെ എം. എ. സി. എ. 1458/08-ാം നമ്പർ വിധിയുടെയും ബഹുമാനപ്പെട്ട കേരള ചീഫ് സെക്രട്ടറിയുടെ 2009 ജനുവരി 5-ാം തീയതിയിലെ 89584/ജി3/08 ഹോം നമ്പർ സർക്കുലറിന്റെയും അടിസ്ഥാനത്തിൽ, അവ സൂക്ഷിച്ചിരിക്കുന്ന

സ്ഥലത്ത് തത്സമയ അവസ്ഥയിലും സ്ഥിതിയിലും 2009 ആഗസ്റ്റ് മാസം 11-ാം തീയതി പുനർ ദർഘാസ്/ലേലം മുഖേന വിൽക്കുന്നതായിരിക്കും. ടി പുനർ ദർഘാസ്/ലേലത്തിൽ പങ്കെടുക്കുവാൻ താല്പര്യമുള്ളവരിൽ നിന്നും മുദ്രവച്ച ദർഘാസുകൾ ക്ഷണിക്കുന്നു. അന്നേ ദിവസം പകൽ മൂന്നു മണിക്ക് മൂന്നാർ വൈൽഡ്‌ലൈഫ് വാർഡനോ അല്ലെങ്കിൽ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ മൂന്നാർ വൈൽഡ്‌ലൈഫ് ഡിവിഷൻ ആഫീസിൽ വച്ച് ലേലം ചെയ്യുന്നതും ലേലത്തിനുശേഷം ദർഘാസുകൾ തുറന്ന് പരിശോധിക്കുന്നതുമായിരിക്കും. പുനർ ദർഘാസിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാളുടെ പേരിൽ പുനർ ദർഘാസ്/ലേലം താൽക്കാലികമായി ഉറപ്പിക്കുന്നതായിരിക്കും.

ക്രമ നമ്പർ	വാഹന ഇനം	രജിസ്ട്രേഷൻ നമ്പർ	സൂക്ഷിച്ചിരിക്കുന്ന സ്ഥലം
1	മോട്ടോർ സൈക്കിൾ	TN 41X 1184	ചിന്നാർ ഫോറസ്റ്റ് ക്വാർട്ടേഴ്സ് കോമ്പൗണ്ട്
2	„	TN 01J 9321	„

2009 ആഗസ്റ്റ് 11-ന് ഏതെങ്കിലും കാരണവശാൽ പുനർ ദർഘാസ്/ലേലം നടത്തുവാനോ പൂർത്തിയാക്കുവാനോ സാധിക്കാതെ വന്നാൽ തൊട്ടടുത്ത പ്രവർത്തി ദിവസങ്ങളിൽ ടി സമയത്ത് പുനർ ദർഘാസ്/ലേലം നടത്തുന്നതായിരിക്കും. ദർഘാസ് ഫോറം ഉച്ചയ്ക്ക് 1 മണി വരെ മൂന്നാർ വൈൽഡ്‌ലൈഫ് ഡിവിഷൻ ആഫീസിൽ നിന്നും ലഭിക്കുന്നതാണ്. ദർഘാസുകൾ അന്നേദിവസം ഉച്ചയ്ക്കുശേഷം 3 മണിവരെ സ്വീകരിക്കുന്നതായിരിക്കും.

നിരതദ്രവ്യം — രൂപ 10,000.

ദർഘാസ് ഫോറത്തിന്റെ വില — രൂപ 150 + നികുതി (ഒരു വാഹനത്തിന്).

ലേല നിബന്ധനകൾ

1. താൽപ്പര്യമുള്ളവർക്ക് മുകളിൽ പറയുന്ന സ്ഥലത്ത് സൂക്ഷിച്ചിരിക്കുന്ന വാഹനത്തിന്റെ ഗുണനിലവാരം അസിസ്റ്റന്റ് വൈൽഡ്‌ലൈഫ് വാർഡന്റെ സാന്നിധ്യത്തിൽ പരിശോധിച്ച് ബോധ്യപ്പെടാവുന്നതാണ്. ലേലത്തിനുശേഷം ഉന്നയിക്കുന്ന യാതൊരുവിധ പരാതികളും പരിഗണിക്കുന്നതല്ല.
2. ദർഘാസുകൾ ആവശ്യമുള്ളവർ അവരെ തിരിച്ചറിയുന്നതിന് തിരഞ്ഞെടുപ്പ് കമ്മീഷനോ ബന്ധപ്പെട്ട വില്ലേജ് ആഫീസറോ നൽകിയിട്ടുള്ള തിരിച്ചറിയൽ കാർഡ്/സർട്ടിഫിക്കറ്റ് സഹിതം അപേക്ഷിക്കേണ്ടതാണ്.
3. ദർഘാസിനോടൊപ്പം നിശ്ചിത നിരതദ്രവ്യം ഈ ആഫീസിൽ ഒടുക്കേണ്ടതാണ്.
4. ലേല/ദർഘാസിൽ പരിഗണിക്കപ്പെടാത്തവരുടെ നിരതദ്രവ്യം അപ്പോൾത്തന്നെ തിരികെ നൽകുന്നതാണ്.
5. കൂടുതൽ തുകയ്ക്കുള്ള ദർഘാസുകൾ അംഗീകാരത്തിനായി മേലധികാരത്തിലേക്ക് അയയ്ക്കുന്നതും മറ്റ് ദർഘാസുകാർ നൽകിയ നിരതദ്രവ്യം അപ്പോൾത്തന്നെ തിരികെ നൽകുന്നതുമാണ്.

6. ദർഘാസ് സംഖ്യ നിരതദ്രവ്യത്തിനേക്കാൾ കൂടുതലാണെങ്കിൽ ദർഘാസ് സംഖ്യയുടെ 50 ശതമാനം അല്ലെങ്കിൽ 10,000 (പതിനായിരം) രൂപയോ ഏതാണോ കൂടുതൽ (നിരതദ്രവ്യം ഉൾപ്പെടെ) അത് അപ്പോൾത്തന്നെ ഒടുക്കേണ്ടതാണ്.
7. ദർഘാസുകൾ ബന്ധപ്പെട്ട ഉദ്യോഗസ്ഥന്റെ അംഗീകാരത്തിന് വിധേയമായിരിക്കും. ദർഘാസുകൾ സ്വീകരിക്കുന്നതിനോ നിരസിക്കുന്നതിനോ ഉള്ള പൂർണ്ണ അധികാരം ബന്ധപ്പെട്ട ഉദ്യോഗസ്ഥനിൽ നിക്ഷിപ്തമായിരിക്കും.
8. ദർഘാസുകൾ അംഗീകരിച്ചതായി അറിയിപ്പ് കിട്ടി 15 ദിവസത്തിനകം ബാക്കി സംഖ്യയും നിയമപ്രകാരമുള്ള നികുതികളും അടച്ച് വാഹനം നീക്കം ചെയ്യേണ്ടതാണ്.

9. 15 ദിവസത്തിനുള്ളിൽ ബാക്കി സംഖ്യയും നികുതിയും അടച്ച് നീക്കം ചെയ്തില്ലെങ്കിൽ ദർഘാസുകാരൻ ആവശ്യപ്പെടുന്നപക്ഷം മറ്റൊരു 15 ദിവസം കൂടി ബാക്കി സംഖ്യയ്ക്ക് 12% പലിശയും ദിവസം 20 രൂപ നിരക്കിൽ ഇരുപ്പുവാടകയും വസൂലാക്കി അനുവദിക്കുന്നതായിരിക്കും. ഇതിനുശേഷം കാലാവധി നീട്ടിക്കൊടുക്കുന്നതല്ല. ഇപ്രകാരം വീഴ്ചവരുത്തിയ ദർഘാസുകാരന്റെ നഷ്ടോത്തരവാദിത്വത്തിൽ പുനർ ലേലത്തിലോ ടെണ്ടർ അടിസ്ഥാനത്തിലോ ടി വാഹനം വിൽക്കുന്നതും ദർഘാസുകാരൻ അടച്ച തുക സർക്കാരിലേക്ക് കണ്ടുകെട്ടുന്നതുമായിരിക്കും.

വൈൽഡ് ലൈഫ് (ഒപ്പ്)
വാർഡന്റെ കാര്യമായും, വൈൽഡ് ലൈഫ് വാർഡൻ
വൈൽഡ് ലൈഫ് ഡിവിഷൻ, (കേരള ഗവർണ്ണർക്കുവേണ്ടി).
മുന്നാർ.

പാലക്കാട് ഡിവിഷൻ

ദർഘാസ്/ലേലപ്പരസ്യം

നമ്പർ എ2-1017/2009.

2009 ജൂലൈ 14.

1961-ലെ കേരള വന നിയമം 61എ വകുപ്പുപ്രകാരം സർക്കാരിലേക്ക് കണ്ടുകെട്ടിയ താഴെ പട്ടികയിൽ 1 മുതൽ 4 വരെ ക്രമനമ്പരി ലുള്ള വാഹനങ്ങൾ ഇപ്പോഴുള്ള സ്ഥിതിയിലും അവസ്ഥയിലും ദർഘാസ്/ലേല അടിസ്ഥാനത്തിൽ വിൽപ്പന നടത്തുന്നതാണ്. പ്രസ്തുത വിൽപ്പനയ്ക്കായി സീൽവച്ച ദർഘാസുകൾ ക്ഷണിച്ചുകൊള്ളുന്നു. ദർഘാസ് ഫോറങ്ങൾ ഈ ഓഫീസിൽ അപേക്ഷിക്കുന്നവർക്ക് 2009 ആഗസ്റ്റ് 13-ാം തീയതി ഉച്ചയ്ക്ക് 1 മണിവരെ ലഭിക്കുന്നതായിരിക്കും. പൂരിപ്പിച്ച സീൽ ചെയ്ത ദർഘാസുകൾ അന്നേ ദിവസം ഉച്ചയ്ക്കുശേഷം 2.30 മണിവരെ ഈ ഓഫീസിൽ സ്വീകരിക്കുന്നതും അന്നേദിവസം 3 മണിക്ക് ദർഘാസുകൾ സമർപ്പിച്ചവരെമാത്രം പങ്കെടുപ്പിച്ചുകൊണ്ട് ഡിവിഷണൽ ഫോറസ്റ്റ് ഓഫീസറോ അദ്ദേഹം അധികാരപ്പെടുത്തുന്ന മറ്റുദ്യോഗസ്ഥനോ പ്രസ്തുത വാഹനങ്ങൾ ലേലം ചെയ്യുന്നതും ലേലത്തിനുശേഷം ദർഘാസുകൾ തുറക്കുന്നതുമായിരിക്കും. പട്ടികയിൽ പറയുന്ന ഓരോ വാഹനങ്ങൾക്കും വെവ്വേറെ ദർഘാസുകൾ സമർപ്പിക്കേണ്ടതാണ്. ലേലത്തിലോ/ദർഘാസിലോ കൂടുതൽ തുക വാഗ്ദാനം ചെയ്യുന്നവരുടെ പേരിൽ വിൽപ്പന ഉറപ്പിക്കുന്നതായിരിക്കും. ഏതെങ്കിലും കാരണവശാൽ അന്നേദിവസം ദർഘാസ്/ലേലം നടക്കാതെ വന്നാൽ അടുത്ത പ്രവൃത്തി ദിവസം മേൽപ്പറഞ്ഞ സ്ഥലത്തും സമയത്തും ദർഘാസ്/ലേലം നടത്തുന്നതായിരിക്കും.

ദർഘാസ്/ലേലം സംബന്ധിച്ച കൂടുതൽ വിവരങ്ങൾക്ക് ഈ ഓഫീസിലോ ഒറ്റപ്പാലം/ഒലവക്കോട് എന്നീ ഫോറസ്റ്റ് റെയിഞ്ചാഫീസുകളിലോ ബന്ധപ്പെട്ടാൽ അറിയാവുന്നതാണ്.

പട്ടിക

ക്രമ നമ്പർ	വാഹനത്തിന്റെ ഇനവും രജിസ്റ്റർ നമ്പറും	നിരതദ്രവ്യം രൂപ	ദർഘാസ് ഫോറത്തിന്റെ വില (രൂപ)	വാഹനം ഇപ്പോൾ കിടക്കുന്ന സ്ഥലം
1	മഹീന്ദ്ര ഗുഡ്സ് ഓട്ടോറിക്ഷ (KL-9S-7440)	2,250	400 + വാറ്റ്	ഒലവക്കോട് റെയിഞ്ചാഫീസ് കോമ്പൗണ്ട്
2	ഗുഡ്സ് ഓട്ടോറിക്ഷ ബജാജ് (KL-9T-3841)	1,375	400 + വാറ്റ്	ടി
3	മാരുതി 1000CC കാർ (KL-9G-6218)	1,125	150 + വാറ്റ്	ഒറ്റപ്പാലം റെയിഞ്ചാഫീസ് കോമ്പൗണ്ട്
4	ഗുഡ്സ് ഓട്ടോറിക്ഷ (Appe) (KL-08Q-3618)	1,300	400 + വാറ്റ്	ടി

ലേലത്തിയതിനും സമയവും—13-8-2009 വൈകുന്നേരം 3 മണി.

ലേല സ്ഥലം—ഡിവിഷണൽ ഫോറസ്റ്റ് ഓഫീസ്, റെയിൽവേ കോളനി, പാലക്കാട്.

നിബന്ധനകൾ

1. വിൽപ്പനയിൽ പങ്കെടുക്കാൻ ആഗ്രഹിക്കുന്നവർ വാഹനം ഓഫീസ് സമയങ്ങളിൽ റെയിഞ്ചാഫീസറുടെ അനുവാദത്തോടെ പരിശോധിക്കാവുന്നതാണ്. ലേലം ഉറപ്പിച്ചശേഷം വാഹനത്തെ സംബന്ധിക്കുന്ന യാതൊരു പരാതിയും പരിഗണിക്കുന്നതല്ല.
2. ദർഘാസ് ഫോറം ആവശ്യമുള്ളവർ അവരെ തിരിച്ചറിയുന്നതിന് ബന്ധപ്പെട്ട വില്ലേജ് ഓഫീസർ നൽകിയ സർട്ടിഫിക്കറ്റ്/ഇലക്ഷൻ കമ്മീഷൻ നൽകിയ തിരിച്ചറിയൽ കാർഡ് പകർപ്പ് ഒറിജിനൽ സഹിതം അപേക്ഷിക്കേണ്ടതാണ്.
3. നിശ്ചിത സമയത്തിനുശേഷം ലഭിക്കുന്ന ദർഘാസുകൾ സ്വീകരിക്കുന്നതല്ല.
4. കൂടുതൽ തുകയ്ക്കുള്ള ദർഘാസുകൾ മേലധികാരത്തിലേക്ക് അംഗീകാരത്തിനായി അയയ്ക്കുന്നതും മറ്റ് ദർഘാസുകാർ നൽകിയ നിരതദ്രവ്യം ലേലം പൂർത്തിയായശേഷം തിരിച്ചു നൽകുന്നതുമാണ്.
5. ദർഘാസ് ഫോറം ലേല ദിവസം ഉച്ചയ്ക്ക് 1 മണിവരെ മാത്രമേ അപേക്ഷകർക്ക് നൽകുകയുള്ളൂ.
6. ദർഘാസ് സംഖ്യ നിരതദ്രവ്യ സംഖ്യയിൽ കൂടുതലാണെങ്കിൽ ദർഘാസ്/ലേലസംഖ്യയുടെ 50% (നിരതദ്രവ്യം ഉൾപ്പെടെ) ലേലദിവസം തന്നെ ഒടുക്കേണ്ടതാണ്.
7. ദർഘാസുകൾ സ്വീകരിക്കുന്നതിനും നിരാകരിക്കുന്നതിനുമുള്ള പൂർണ്ണ അധികാരം ബന്ധപ്പെട്ട ഉദ്യോഗസ്ഥനിൽ നിക്ഷിപ്തമായിരിക്കും.
8. ദർഘാസുകൾ അംഗീകരിച്ചതായി അറിയിക്കുന്ന തീയതി മുതൽ 15 ദിവസത്തിനകം ബാക്കി ലേല സംഖ്യയും നിയമപ്രകാരമുള്ള നികുതികളും അടച്ച് വാഹനം നീക്കം ചെയ്യേണ്ടതാണ്. ടി 15 ദിവസത്തിനുള്ളിൽ ബാക്കി സംഖ്യയും നികുതികളും അടച്ച് വാഹനം നീക്കം ചെയ്തിട്ടില്ലെങ്കിൽ ദർഘാസുകാർ ആവശ്യപ്പെടുന്നപക്ഷം ബാക്കി സംഖ്യയും 18% പലിശയും ദിവസത്തിൽ 20 രൂപ തറവാടകയും വസുലാക്കി വാഹനം നീക്കം ചെയ്യാൻ 15 ദിവസത്തെ അവധികൂടി അനുവദിക്കുന്നതായിരിക്കും. അതിനുശേഷം അവധി അനുവദിക്കുന്നതല്ല.
9. മേൽപ്പറഞ്ഞ സമയപരിധിക്കുള്ളിൽ നീക്കം ചെയ്യാത്ത വാഹനം വീണ്ടും ലേലത്തിലോ ടെണ്ടർ അടിസ്ഥാനത്തിലോ മുൻ ലേലക്കാരന്റെ നഷ്ടോത്തരവാദിത്വത്തിൽ വിൽക്കുന്നതും മുൻ ലേലത്തുക സർക്കാരിലേക്ക് കണ്ടുകെട്ടുന്നതുമാണ്. ടി ലേലത്തിൽ സർക്കാരിലേക്ക് നഷ്ടം വരുകയാണെങ്കിൽ മുൻ ലേലക്കാരനിൽ നിന്നും നഷ്ടം വരുന്ന തുക ഈടാക്കുവാനുള്ള നടപടികൾ സ്വീകരിക്കുന്നതും ലാഭം കിട്ടുകയാണെങ്കിൽ സർക്കാരിലേക്ക് മുതൽ കൂട്ടുന്നതുമായിരിക്കും.
10. ദർഘാസ് സ്വീകരിക്കേണ്ട ദിവസം പൊതുഅവധി ദിവസമായി വന്നാൽ അടുത്ത പ്രവൃത്തി ദിവസം പ്രസ്തുത സ്ഥലത്തും സമയത്തും ദർഘാസുകൾ സ്വീകരിക്കുന്നതായിരിക്കും.
11. ലേലത്തിൽ ഉൾപ്പെടുത്തിയിട്ടുള്ള വാഹനം ഏതെങ്കിലും കാരണവശാൽ ലേലത്തിൽനിന്ന് ഒഴിവാക്കണമെന്ന് ബോധ്യമാവുകയാണെങ്കിൽ അപ്രകാരം ചെയ്യുന്നതിനോ ലേലം പൂർണ്ണമായും റദ്ദ് ചെയ്യുന്നതിനോ ഉള്ള അധികാരം ഡിവിഷണൽ ഫോറസ്റ്റ് ഓഫീസറിൽ നിക്ഷിപ്തമായിരിക്കുന്നതാണ്.

ഡിവിഷണൽ ഫോറസ്റ്റ് ഓഫീസ്,
പാലക്കാട്.

(ഒപ്പ്)
ഡിവിഷണൽ ഫോറസ്റ്റ് ഓഫീസർ
(കേരള ഗവർണ്ണർക്കുവേണ്ടി).

NILAMBUR SOUTH DIVISION

RE-TENDER NOTICE

No. D-2465/2009.

14th July 2009.

Sealed competitive tenders, superscribing the name of work is invited by the undersigned from registered contractors of 'C' Class and above for the following work.

Name of work—Improvement of Mancheeri road from Moochiyala to Mancheeri Colony in Karulai Range.

Approximate Estimate Amount—Rs. 8.75 Lakhs.

E M D—Rs. 21,900.

Cost of tender form—Rs. 1,200+VAT.

Last date for receipt of tender—13-8-2009.

Period of work—3 Months.

Tender forms and other connected conditions can be obtained from the office of the undersigned on application in writing and on payment of the cost of the tender form either in cash or in Money Order (not refundable) upto 1.00 pm. on 13-8-2009 and will be received on the same day upto 3.00 p.m. The tenders will be opened by the undersigned or his depute on the same day at 3.30 p.m. in the presence of the tenderers attending that time. In case due to some other reasons the proposed tenders of any work is not materialised on the scheduled date on 13-8-2009, such tender will be accepted at the same time on 20-8-2009 and such tender will be opened at 3.30 p.m.

on the same day. If the due date happens to be a holiday, the tender form will be received on the next day at the same time.

Tender forms are not transferable. The EMD noted above should be paid along with the tender form by Demand Draft (cheque will not be acceptable) drawn in favour of the undersigned payable at any Nationalised Bank at Nilambur. Incomplete tender or tender without EMD and preliminary agreement are liable to be rejected. The undersigned reserves the right to reject any tender without arraying any reasons and changes the estimate amount marginally thereof. All the conditions prevailing in the Kerala PWD tenders are applicable to this tender also. All the original tender conditions published in page 243 of Kerala Gazette dated 9-6-2009 are applicable to this re-tender also.

Further details in this regard can be had from the Range Officer, Kalikavu, Karulai or from this Office during working hours.

നിലമ്പൂർ സൗത്ത് ഡിവിഷണൽ ഫോറസ്റ്റ് ഓഫീസറുടെ കാര്യാലയത്തിൽ 25-5-2009-ാം തീയതിയിലെ D-2465/2009-ാം നമ്പർ ദർഘാസ് പരസ്യപ്രകാരം ക്ഷണിച്ചു ടെണ്ടറിലെ ക്രമ നമ്പർ 1-ലെ പ്രവൃത്തിയുടെ ദർഘാസ് 9-6-2009-ാം തീയതിയിലെ കേരള ഗസറ്റ് പേജ് 243-ൽ പ്രസിദ്ധം ചെയ്ത അതേ നിബന്ധനകൾ പ്രകാരം 13-8-2009 ഉച്ചയ്ക്ക് 1 മണിവരെ ഈ ഓഫീസിൽനിന്നും ലഭിക്കുന്നതും അന്നേ ദിവസം ഉച്ചയ്ക്ക് 3 മണിവരെ സ്വീകരിക്കുന്നതും അന്നേ ദിവസം തന്നെ ഉച്ചയ്ക്ക് 3.30 മണിക്ക് അപ്പോൾ ഹാജരുള്ള കരാറുകാരുടെ സാന്നിധ്യത്തിൽ തുറക്കുന്നതുമായിരിക്കും.

പ്രവൃത്തിയുടെ പേര്—കരുളായി റെയിഞ്ചിലെ മാഞ്ചീരി റോഡിൽ മുച്ചിയള മുതൽ മാഞ്ചീരി കോളനി വരെ പുരോഗമന പ്രവൃത്തികൾ.

ഉദ്ദേശ അടങ്കൽ തുക—രൂപ 8.75 ലക്ഷം.

നിരതദ്രവ്യം—രൂപ 21,900.

ദർഘാസ് പ്രമാണത്തിന്റെ വില—രൂപ 1,200+വാറ്റ്.

ദർഘാസ് സമർപ്പിക്കേണ്ട അവസാന തീയതിയും സമയവും—13-8-2009 പകൽ 3 മണി.

കരാർ കാലാവധി—3 മാസം.

ഏതെങ്കിലും കാരണവശാൽ നിശ്ചയിച്ച തീയതിയിൽ ദർഘാസുകൾ നടക്കാതെവന്നാൽ 20-8-2009-ാം തീയതിയിൽ അതേ സമയത്ത് നടക്കുന്നതാണ്. മുകളിൽ പറഞ്ഞിരിക്കുന്ന തീയതി ഒരു പൊതു അവധിയായി പ്രഖ്യാപിക്കുകയാണെങ്കിൽ തൊട്ടടുത്ത പ്രവർത്തി ദിവസം ഉച്ചയ്ക്ക് 3 മണിവരെ സ്വീകരിക്കുന്നതും ഉച്ചയ്ക്ക് 3.30 മണിക്ക് ടെണ്ടർ തുറക്കുന്നതുമായിരിക്കും.

കേരള പൊതുമരാമത്തു വകുപ്പിന്റെ ദർഘാസ് സംബന്ധിച്ച എല്ലാ വ്യവസ്ഥകളും ഇതിനും ബാധകമായിരിക്കും. കൂടുതൽ വിവരങ്ങൾ ഈ ഓഫീസിലോ കരുളായി, കാളികാവ് റെയിഞ്ചാഫീസുകളിലോ അന്വേഷിച്ചാൽ അറിയാവുന്നതാണ്.

(ഫോൺ: 04931-220392, 270296, 245720)

മേൽ പറഞ്ഞ അടങ്കൽ തുകകൾ ഏകദേശം മാത്രമാണ്. യഥാർത്ഥ തുക ടെണ്ടർ ഫോറത്തിൽ ഉണ്ടായിരിക്കുന്നതാണ്. ഫണ്ടിന്റെ ലഭ്യതയ്ക്കനുസരിച്ച് പ്രവർത്തികൾ പരിമിതപ്പെടുത്തുന്നതായിരിക്കും.

(Sd.)

Divisional Forest Officer.

(For and on behalf of the

Nilambur South Division.

Governor of Kerala).

ദർഘാസ് പരസ്യം

നമ്പർ ഡി-3508/2009.

2009 ജൂലൈ 14.

കേരള ഗവർണ്ണർക്കുവേണ്ടി നിലമ്പൂർ സൗത്ത് ഡിവിഷണൽ ഫോറസ്റ്റ് ഓഫീസർ താഴെ പറയുന്ന പ്രവൃത്തിക്ക് സർക്കാർ സംരംഭങ്ങളിൽ/ഉടമസ്ഥതയിൽ വിജയകരമായി വൈദ്യുതി കമ്പിവേലി സാമഗ്രികൾ വിതരണം ചെയ്യുകയോ/നിർമ്മിക്കുകയോ ചെയ്തിട്ടുള്ള 2 വർഷത്തിൽ കുറയാതെ പ്രവർത്തി പരിചയമുള്ള അംഗീകൃത സ്ഥാപനങ്ങളിൽ/കരാറുകാരിൽ നിന്നും പ്രവർത്തിയുടെ പേര് ആലേഖനം ചെയ്തിട്ടുള്ള മുദ്രവച്ച മത്സരസ്വഭാവമുള്ള ദർഘാസുകൾ ക്ഷണിച്ചുകൊള്ളുന്നു. ടി വൈദ്യുതി കമ്പിവേലികൾക്ക് 3 വർഷത്തെ സുരക്ഷാപത്രം കരാറുകാരൻ നൽകേണ്ടതാണ്. പ്രവർത്തിയുടേയും ഉപയോഗിക്കുന്ന സാമഗ്രികളുടെയും ഗുണമേന്മ സംബന്ധിച്ച സർട്ടിഫിക്കറ്റുകൾ കരാറുകാരൻ യഥാസമയം സമർപ്പിക്കേണ്ടതാണ്. ദർഘാസിൽ പങ്കെടുക്കുന്ന കരാറുകാരൻ/സ്ഥാപനത്തിന് വാറ്റ്, ഇൻകം ടാക്സ് രജിസ്ട്രേഷനുകൾ നിർബന്ധമാണ്. ദർഘാസുകൾ 13-8-2009-ന് ഉച്ചയ്ക്ക് 1 മണിവരെ വിതരണം ചെയ്യുന്നതും വൈകുന്നേരം 3 മണിവരെ സ്വീകരിക്കുന്നതും അന്നേദിവസം വൈകിട്ട് 3.30 മണിക്ക് താഴെ ഒപ്പുവച്ച ഉദ്യോഗസ്ഥന്റെ കാര്യാലയത്തിൽ വച്ച് ഹാജരുള്ള കരാറുകാരുടെ സാന്നിധ്യത്തിൽ ഡിവിഷണൽ ഫോറസ്റ്റാഫീസറോ അല്ലെങ്കിൽ അദ്ദേഹം ചുമതലപ്പെടുത്തുന്ന മറ്റ് ഉദ്യോഗസ്ഥനോ ദർഘാസുകൾ തുറന്ന് പരിശോധിക്കുന്നതാണ്. നിശ്ചിതദിവസം ഏതെങ്കിലും കാരണത്താൽ അവധിയാവുകയോ മറ്റേതെങ്കിലും കാരണത്താൽ ടെണ്ടർ നടക്കാതെ വരികയോ ചെയ്യുകയാണെങ്കിൽ 20-8-2009 തീയതിയിൽ 3 മണിവരെ സ്വീകരിക്കുന്നതും 3.30 മണിക്ക് ദർഘാസ് തുറക്കുന്നതുമായിരിക്കും.

ജോലിയുടെ പേര്—കരുളായി റെയിഞ്ചിലെ 2009 തേക്ക് പ്ലാന്റേഷൻ പുലിമുണ്ട Bit I (1957 FFA Bit I) കുചുറ്റം സോളാർ ഫെൻസിംഗ്.

ഉദ്ദേശ അടങ്കൽ തുക—രൂപ 1,64,000

നിരതദ്രവ്യം—രൂപ 4,000

ദർഘാസ് ഫോറത്തിന്റെ വില—രൂപ 1,200 +വാറ്റ്.

ദർഘാസ് തീയതി—13-8-2009

ജോലി തീർക്കേണ്ട കാലാവധി—1 മാസം.

മേൽപ്പറഞ്ഞ അടങ്കൽ തുക ഏകദേശം മാത്രമാണ്. യഥാർത്ഥ തുക ടെണ്ടർ ഫോറത്തിൽ ഉണ്ടായിരിക്കുന്നതാണ്. ഫണ്ടിന്റെ ലഭ്യതയ്ക്കനുസരിച്ച് പ്രവൃത്തികൾ പരിമിതപ്പെടുത്തുന്നതായിരിക്കും.

നിരതദ്രവ്യം നിലമ്പൂർ സൗത്ത് ഡിവിഷണൽ ഫോറസ്റ്റ് ഓഫീസറുടെ പേരിൽ ദേശസാൽകൃത ബാങ്കിൽ നിന്നെടുക്കുന്ന ഡി. ഡി. ആയോ, പോസ്റ്റ് ഓഫീസ്

സെക്യൂരിറ്റി (നിക്ഷേപം പ്ലഡ്ജ് ചെയ്ത്) ആയോ മാത്രം സ്വീകരിക്കുന്നതാണ്. കവറിനു മുകളിൽ ജോലിയുടെ പേര് കൃത്യമായി രേഖപ്പെടുത്തേണ്ടതാണ്.

ദർഘാസ് പ്രമാണങ്ങളും മറ്റ് വിശദവിവരങ്ങളും ഡിവിഷണൽ ഫോറസ്റ്റ് ഓഫീസർ നിലമ്പൂർ സൗത്ത് ഡിവിഷന്റെ കാര്യാലയത്തിൽ നിന്നോ, കരുളായി, കാളികാവ് റെയ്ഞ്ചാഫീസുകളിൽനിന്നോ അന്വേഷിച്ചാൽ അറിയാവുന്നതാണ്. (ഫോൺ 04931-220392, 270296, 245720) ദർഘാസ് പ്രമാണത്തിന്റെ വില രൊക്കം പണമായി (തിരികെ കൊടുക്കുന്നതല്ല) അടച്ച് രേഖാമൂലം അപേക്ഷിച്ചാൽ ലഭിക്കുന്നതാണ്. ദർഘാസ് പ്രമാണങ്ങൾ യാതൊരു കാരണവശാലും കൈമാറ്റം ചെയ്യാൻ പാടില്ലാത്തതാകുന്നു. ദർഘാസിനൊപ്പം 50 രൂപയുടെ മുദ്രപ്പത്രത്തിൽ ഒപ്പുവച്ച ഒരു പ്രാഥമിക ഉടമ്പടിയും ഉള്ളടക്കം ചെയ്യേണ്ടതാണ്. മേൽ

നിബന്ധനകൾ പ്രകാരമല്ലാതെ സമർപ്പിക്കുന്ന ദർഘാസുകൾ നിരസിക്കുന്നതാണ്. കേരള വനം വകുപ്പ്, പൊതുമരാമത്ത് വകുപ്പുകളുടെ ദർഘാസുകളെ സംബന്ധിച്ച എല്ലാ വ്യവസ്ഥകളും ഈ പ്രവൃത്തികൾക്കും ബാധകമാണ്. അപൂർണ്ണവും നിശ്ചിതസമയത്ത് ലഭിക്കാത്തതുമായ ദർഘാസുകൾ കാരണം ബോധ്യപ്പെടുത്താതെ നിരസിക്കുന്നതിനുള്ള അധികാരം ഡിവിഷണൽ ഫോറസ്റ്റ് ഓഫീസറിൽ നിക്ഷിപ്തമായിരിക്കും. മറ്റു നിബന്ധനകൾ ടെണ്ടർ ഫോറത്തിനൊപ്പം ലഭിക്കുന്നതാണ്.

(ഒപ്പ്)

ഡിവിഷണൽ ഫോറസ്റ്റ് ഓഫീസ്,
നിലമ്പൂർ സൗത്ത് ഡിവിഷൻ.

ഡിവിഷണൽ ഫോറസ്റ്റ്
ഓഫീസർ.